

LEHEN IS-SANTWARJU TA' HAŻ-ŻABBAR

LULJU 2022 – Ғарға Nru: 202



Il-Kelma tal-Arċipriet...


ID-DAR KOMUNI TAGHNA...

Bhalissa, l-aħbarijiet kollha jtkellmu fuq it-temperaturi għolja li qed nesperjenzaw fil-kontinent, f'dawn il-gimghat. Ғafna mill-mexxejja Ewropej qed iheggu lill-popli tagħhom biex jieħdu l-miżuri meħtieġa kontra l-ħsara li tista' ssir mit-temperaturi għoljin li qed inħabbtu wiċċna magħhom.

L-Italja ddikjarat hames reġjuni fin-naħa ta' fuq tal-pajjiż bhala “stat ta' emergenza” b'wahda mill-akbar xmajjar nizlet għal-livelli tassew baxxi... u dan qed jikkawża nixfa kbira fil-pajjiż. Issa, f'ħafna pajjiżi bdew in-nirien fil-foresti fejn eluf ta' siġar, li huma l-pulmuni tad-dinja, jinqerdu, ġieli anke kapriċċjożament.

Bidla fil-ħsieb

Dawk li sa ffit snin ilu kien jgħidu li dawn it-temperaturi estremi mhux veru li huma riżultat tat-tibdil tal-klima, illum qed jahsbuha mod iehor. Il-previzjonijiet juru li din ir-rotta li qbadna – li jkollna xtiewi twal u sjuf qliel – se tkompli fis-snin li ġejjin!



Hemm ukoll il-possibilità li anke pajjiżna jibda jhaddan klima tad-deżert. Biżżejjed naraw kemm ilha ma tagħmel ffit xita sew! Il-fatt li s-silġ fil-poli qed idub b'mod allarmanti, għandu jħassibna lkoll!

F'dan kollu, il-koll kemm ahna rridu naraw x'inhu sehemna biex din is-sitwazzjoni ma tkomplex tmur għall-aġar. Il-koll kemm ahna għandu jkollna interess ġenwin f'din “id-dar komuni tagħna”, kif ihobb isejhilha l-Papa. Għandna nagħmlu hilitna, anke b'ġesti żgħar, biex id-dinja tagħna tiġi rijabilitata u nibdew ngħixu f'ambjenti umani.

Il-koll responsabbli

Waqt l-Angelus tad-29 ta' Ġunju, il-Papa rrefera għal din is-sitwazzjoni xejn sabiha billi qal: “Il-harsien tal-holqien hi responsabbiltà tagħna, ta' kull wiehed u wahda minna. Din mhix xi moda – nistgħu nimxu magħha jew le – iżda hi responsabbiltà kbira. Il-futur tad-dinja hu f'idejna, hu fid-deċizjonijiet tagħna”.

It-tfal tagħna, fl-iskejjel qed jitgħallmu ħafna dwar din il-pjaga u kif nistgħu insibu rimedji halli ma nħalluhiex tikber. Ejjew ahna l-kbar nikkoperaw magħhom. Ejjew nitgħallmu kif għandna ngħibu ruhna u flimkien nagħmlu l-isforzi meħtieġa ħa ntejbu l-qadgħa li ninsabu fiha.

Dun Evan

NILTAQGĦU NHAR ... LULJU 2022

Ġimgħa 1: Tifkira tal-Bejatu Nazju Falzon. L-ewwel Ġimgħa tax-xahar. Fis-7.30pm laqgħa għall-katekisti kollha fi tmiem is-Sena Kateketika.

Sibt 2: *L-Ewwel Sibt bi thejjija għall-festa tal-Madonna tal-Grazzja.* Fl-10.00am Ċelebrazzjoni tal-Kelma t'Alla bil-Magħmudijiet. Fis-5.50pm tingħad il-kurunella, funzjoni tas-Salve u fis-6.15pm quddiesa bil-kant.

Hadd 3: **L-14-il Hadd tas-sena**

Erbgħa 6: Jibdew l-attivitajiet tas-sajf għat-tfal. Fil-5.15pm jiltaqgħu fis-sala Notre Dame u wara, flimkien mal-ġenituri, jattendu għall-quddiesa tas-6.30pm. Dawn isiru kull nhar t'Erbgħa.

Sibt 9: *It-Tieni Sibt tal-Madonna tal-Grazzja.* Fis-5.50pm kurunella, funzjoni tas-Salve u fis-6.15pm quddiesa bil-kant.

Hadd 10: **Il-15-il Hadd tas-sena**

Tnejn 11: San Benedettu, abbati u patrun tal-Ewropa – Festa

Ġimgħa 15: San Bonaventura, isqof u duttur tal-Knisja – Tifkira O

Sibt 16: L-Imqaddsa Verġni Marija tal-Għolja tal-Karmelu – Tifkira O. *It-Tielet Sibt tal-Grazzja.* Fis-5.50pm kurunella, funzjoni tas-Salve u fis-6.15pm quddiesa bil-kant.

Hadd 17: **Is-16-il Hadd tas-sena**

Ġimgħa 22: Santa Marija Maddalena – Festa

Sibt 23: Santa Brigida, religjuża u patruna tal-Ewropa – Festa. Mit-8.00pm 'il quddiem attivitajiet ta' fund-raising b'risq il-festa mill-Grupp tal-Armar quddiem is-sala Notre Dame.

Hadd 24: **Is-17-il Hadd tas-sena.** *Jum l-Anzjani u n-Nanniet*

Tnejn 25: San Ġakbu, appostlu – Festa

Tlieta 26: San Ġwakkin u Sant'Anna – Tifkira O

Ġimgħa 29: Santa Marta, Santa Marija u San Lażżru – Tifkira O

Sibt 30: *Ir-Raba' Sibt tal-Grazzja.* Fis-5.50pm kurunella, funzjoni tas-Salve u fis-6.15pm quddiesa bil-kant.

Hadd 31: **It-18-il Hadd tas-sena**

L-Intenzjoni tal-Papa għal Lulju 2022

L-Anzjani

Nitolbu għall-anzjani tagħna li huma marbuta mal-għeruf u l-memorja tagħna l-bnedmin; jalla l-esperjenza u l-għerf tagħhom jgħinu liż-zgħażaġh iharsu 'l quddiem bit-tama u r-responsabbiltà.



INGHAQDU MAL-MULEJ GĦAL DEJJEM

Justin Zammit (40), Benedetta Darmanin (90), Carmelo Magro (80), Alfred Bongailas (76), George Busuttil (60), John Gusman (77), Maria Pulis (87), Alfred Vassallo (73), Louis Borg (62), Margaret Mallia (85), Victor Ebejer (75), Nicholas Camilleri (55), Carmelo Axiaq (88), Ġuzeppi Vella (86).

Agħtihom, O Mulej, il-mistrieħ ta' dejjem.